


సాక్షాత్

ఎస్. కల్యాణ్
సుందరి కుగ్గర్



పెద్ద కథ ప్రారంభం

“అసలు మాటకొస్తే పూర్వపు సాహిత్యంలో ఉన్న చాతుర్యమే వేరంటాను నేను” అంటూ పరబ్రహ్మంగారు కుర్చీలోనించి బరువుగా లేచి, నిమ్మళంగా అడుగులు వేసుకుంటూ వరండా చివర వరకు వెళ్లి నోట్లో ఉన్న సన్నని లంక పుగాకు చుట్ట ఆవరణలోకి విసిరిపారేశారు. అది కాస్తా వెళ్లి పోయిన ఏడు గాలివానకి పడిపోయి సగం వేళ్లు గాలిలో ఉన్నా ఇంకా బతికి ఉన్న యూకలిప్టస్ ఆయిల్ చెట్టుకి తగిలి కింద ఎండిన ఆకుల్లో పడిపోయింది. ఆ చుట్ట విసురుకి చెట్టు మీద గుమిగూడి ఉన్న మెరుగుడు గువ్వల గుంపు చెల్లా చెదులై మళ్ళీ వెంటనే సర్దుకున్నాయి. వారు నిదానంగా తిరిగి వచ్చి కుర్చీలో కాళ్లు దగ్గరగా పెట్టుకుని కూర్చున్నారు.

తన ఎదురుగా రౌండ్ టేబుల్ కి ఆ పక్కన కుర్చీలోనించి సుబ్బన్న శాస్త్రీగారు, “అది నిజమేనుకోండి. మరి అలాగే కదా, సీతమ్మ వారి అంద చందాలు శ్రీరాములు వారు హనుమంతుడితో వర్ణించి చెప్పారుట గదా. లంకకి వెళ్లిన ఆ హనుమంతుడు రావణా బ్రహ్మ పక్కని ఉన్న మండోదరిని చూచి ఇదేమిటి సీతమ్మ తల్లి ఇల్లా ఇతని పక్కని పడుకున్నారు అని నివ్వెర పోయాడుట గదూ. మరి మండోదరి సౌందర్యం వర్ణించడానికి అంతకంటే ఏమి నిపుణం కావాలంటారు?” అన్నారు చుట్టూ అందర్నీ చూస్తూ. పక్కన రాధాకృష్ణగారు వెంటనే అందు కున్నారు “ఇట్లాగే హోమరు కవిశ్వరుడు ‘ఇల్లియడ్’ గ్రంథంలో చెబుతాడూ” అంటూ ఆరంభించారు.

పరబ్రహ్మంగారు ముఖం ముందు పెట్టి మరి వింటున్నారు. రాధాకృష్ణగారు పొడిగించారు. “ట్రాయ్ పట్టణపు రాజు ప్రయామ్ కుమారుడు హెలెన్ అనే ఒక సుందరిని దొంగతనంగా లేవ దీసుకుని తన స్వంత పట్టణానికి పారిపోయి చక్కా వచ్చేశాడుట. అందుకని ఆ హెలెన్ వాళ్ల కుటుంబీకులు యావన్మందీ, సైన్యాలతో వచ్చి ట్రాయ్ కోటని ముట్టడించారు. కోట ప్రాకారాల క్రింద ఘోర యుద్ధం జరుగుతూంది. కోట మీద వృద్ధ రాజు ప్రయామ్ అత్యవసర యుద్ధ సమావేశం జరుపుతున్నారుట మంత్రులతో. యుద్ధం ఎట్లా జరుగుతూందో చూడ్డానికి కోట బురుజుల వద్దకు వచ్చి హెలెన్ ని చూచి ఆ ముసలి రాజు ‘ఆమె ఎవ్వరు?’ అని అడిగాడుట. ఆవిడే హెలెన్

అన్నారట మంత్ర. అప్పుడు 'ఇంత మహా మోర యుద్ధం ఆవిడ కోసం జరుగుతుంది అంటే ఆశ్చర్యం ఏమీ లేదు' అన్నారట ఆ ముసలి రాజు. అంత కంటే ఏ చాతుర్యం కావాలి చెప్పండి హెల్సే మహా సౌందర్యం వర్ణించడానికి" అంటూ చేతి గుడ్డతో ముఖం తుడుచుకున్నారు.

"అసలు రామాయణమూ, ఇల్లియడ్ కూడా జరిగిన కథలు కావు. ఒట్టి పుక్కిట పురాణాలేనని కొంతమంది ఒక వాదం లేవదీశారు మీకు తెలుసా?" అడిగారు అనంత రామయ్యగారు.

అందరికీ కాస్త ఎడంగా పడక కుర్చీలో కూచున్న భుజంగరావు గారు "రామ! రామ!" అంటూ లేచి వెళ్లి హాల్లో సాయంత్రపు లైటు వేసి, వచ్చి వరండాలో కూడా లైటు వేసి తిరిగి కూచో బోతూ, "అరే వామనరావుగారు వస్తున్నారు. గేటు మూసే ఉంచారు. ఒక్క నిమిషం క్షమించాలి. గేటు తెరిచి వస్తా" అంటూ గబగబ వరండా మెట్టు దిగి గేటు వద్దకు నడిచారు.

ఆవరణలో గోడ పక్కగా ఉన్న నిద్రమాచి చెట్టు ఆకులన్నీ ముడుచుకుంటుంది. కాస్త వెనక పక్కగా వేప చెట్టు కింద ఏనాడో నూరు ఏండ్ల క్రితం సున్నం విసిరిన పెద్ద పెద్ద తిరగళ్లు భూమిలో పాతుకుపోయి, జానెడు మేర పైకి పాడుచుకుని ఉన్నాయి. వాటి మీద కూచుని ఆరిన గుడ్డలన్నీ మడతలు పెడుతుంది వయస్సు మళ్లిన పనిమనిషి సోమాలు. మేడ మీద నుంచి వెనకవేపు కొబ్బరి చెట్టుల్లోకి కొంగ ఒకటి ఎగిరి పోయింది తన గూట్లోకి.

ఉన్నట్టుండి రౌండు టేబుల్ వద్ద 'టప్' అని ఒక శబ్దం వినిపించింది. చుట్టూకూచున్న అందరూ ఉలిక్కిపడ్డారు. "ఏమయింది? ఏమిటది?" అని తలా ఒక ప్రశ్న వేశారు గాభరాగా. "ఆ! ఏమీ లేదు లెండి. గాభరాపడకండి. సున్నపు బెల్లు ఒకటి పైకప్పులోనించీ ఊడి టేబుల్ మీద పడ్డది. అదీ ఆ శబ్దం" అన్నారు చిరునవ్వుతో రాధాకృష్ణ గారు ఆ గెడ్డా, చెదిరిన ముక్కలు ఏరుతూ. "ఏనాడు కట్టిన భవంతో ఇది మరి?" అన్నారు సుబ్బన్నగారు. 'మరి రిపెయర్లు కూడా లేవు గదా' అంటూ ఆ సున్నపు రాళ్లు వరండా బీటల్లో మొలిచిన రానిమొక్క మీదికి విసిరి వేశారు రాధాకృష్ణ "పెద్దా చిన్నా జమీలన్నీ పోనేపోయే.... మరి రాబడి లేదాయే మరి" అందుకున్నారు పరబ్రహ్మంగారు.

వీరి పూర్వీకులు ఎవ్వరో బ్రిటిష్ వారి కొలువులో ఉండేవారట గదా?" అడిగారు అనంత రామయ్య గారు. "అవునవును. నాగేంద్ర రావుగారు. వారు బ్రిటిష్ వారికి ఏదో సహాయం చేశారుట. అందుకని మెచ్చి కేతవరం గ్రామం వారికిచ్చారట" అన్నారు పరబ్రహ్మంగారు. "అట్లాగా!" అన్నారు రాధాకృష్ణ గారు. "అవును. అందుకనే ఈ మేడకి సాకేత అని పేరు పెట్టారుట వారు. మనకి పైన, మేడ అర్చి మీద రాతితో ఆ పేరు చెక్కించింది వారేనుట - మా తాతగారు చెప్పారు నా చిన్నతనంలో" పొడిగించారు పరబ్రహ్మంగారు.

"ఆయన మహా చండశాసనుడుట గదూ? ఆడిన మాట తప్పకూడదు అని ఒక శాసనమే

పెట్టారుట గదా తన కుటుంబంలో?" అడిగారు రాధాకృష్ణగారు.

"దానికి కారణం ఏమిటంటే, అల్లా మాట తప్పినందువల్ల పెద్ద కీడు ఏదో కలిగిందట వారికి పూర్వం. ఇదంతా టవున్ హాల్లో భోగట్టా" అన్నారు అనంతరామయ్యగారు.

"చూశారా... మనం ఇక్కడ కబుర్లలోనే ఉన్నాం. భుజంగరావు గారి పిల్లలు కూడా వచ్చేశారు" అన్నారు రాధాకృష్ణ.

అందరూ గేటు కేసి చూశారు. అసిసిపోయిన ముఖంతో స్టేట్ స్కోప్, బాగ్ పట్టుకుని డాక్టరు వసుంధర ఒక పక్కన తన తమ్ముడు శశిభూషణ్ తోనూ, ఒక పక్కన స్కూటర్ నడిపించుకుంటూ కిశోర్ తోనూ గేటులో నుంచీ చిరునవ్వుతో నమస్కరిస్తూ వస్తోంది.

'కిశోర్ భుజంగరావు గారికి నమ్మినబంటు' అన్నారు సుబ్బన్న. "అదేమిటి, వారి కుటుంబానికే సన్నిహితుడు" అందుకున్నారు పరబ్రహ్మం. "ఇహ అమ్మడానికి న్దలాలలు లేకపోతే కూడా భుజంగరావుగారు వారి కాంపౌండులోనే అవుట్ హౌస్ అమ్మారుట గదా ఆ కిశోర్ తండ్రికి. ప్రాణ స్నేహితులట" పొడిగించారు పరబ్రహ్మం. "యోగ్యుడు. తండ్రిపోయాక తల్లిని కాపాడుతూ ఉద్యోగం చేసుకుంటున్నాడు" అందుకున్నారు రాధాకృష్ణ. "వసుంధర అంటే కిశోర్ కి పంచ ప్రాణాలుటగా. అసలు వాల్లిద్దరూ కాలేజీలో చదువుకునే రోజుల్లో పెళ్లాడతారే అనుకున్నారుట అందరూ. మా చిన్నబ్బాయి చెప్పేవాడు" అన్నారు అనంతరామయ్య.

"అదెల్లా సాధ్యం? సాకేతలో పుట్టిన పడుచుని పెళ్లాడమని అడగడం సాధ్యమా? దానికి దైర్యం ఉండవద్దా?" అన్నారు పరబ్రహ్మంగారు.

"అందులోనూ గోల్డు మెడలిస్టు. పైగా ఇంత చిన్న వయస్సులోనే యమ్.డి. ఒకటి పాస్ అయిందాయరి" అన్నారు సుబ్బన్న. "అది భుజంగరావుగారి అదృష్టం" అని అనంతరామయ్య అంటూండగానే భుజంగరావుగారు, అందరూ వరండా మెట్లెక్కి వచ్చేశారు. చిన్నవాళ్లు ముగ్గురూ


పెద్దలకి నమస్కరించి అక్కడే ఆగి మాట్లాడు తుండంగా, వామనరావుగారు రౌండు టేబుల్ వద్దకి వచ్చి నమస్కరిస్తూ, 'అదృష్టవంతులు మీరంతా. ఎంత చక్కగా రోజూ వచ్చి సాకేతలో...' అంటూండగానే, పరబ్రహ్మంగారు "అది ఈనాటి అలవాటాండీ. మా తాత తండ్రులందరూ సాకేతకి రాకపోతే ఏమీ తోచదుట వాళ్లకి" అన్నారు చిరునవ్వుతో.

"మీరు ఎంచక్కా సాహిత్య గోష్టి రిటెర్న్ లైస్, నేను చూడండి గానుగ ఎద్దులా ఇవ్వాళ హోతాలూ, రేపటి పోతాలూ అని అదే పని" అన్నారు వామన రావుగారు.

"అల్లా మీ రనకూడదు. బ్రదర్! మీ నిరంతర కృషిపట్లనేగదా మా వసుంధర ఇంత గొప్పగా పాస్ అయింది" అన్నారు రాధాకృష్ణ. "ఇది మహా బావుంది. అది మహా తెలివైన పిల్ల. అక్కరగా చదివింది. నా గొప్పతనం ఏముంది? ఇంతకీ ఆ విషయానికే మిమ్మల్ని ఆహ్వానించడానికి వచ్చాను. అడ్రస్సులు కూడా వ్రాసే తెచ్చాను. ఎల్లుండి ఆదివారం అమ్మాయికి ఒక చిన్న పార్టీ. సన్మానం కాలేజీలో ఏర్పాటు చేశాం. మీరందరూ తప్పకుండా రావాలి." అంటూ, బ్యాగ్ లోనించి ఇన్విటేషన్లు తీశారు.

"మేము లేకుండా వసుంధరకి గౌరవం ఎల్లా చేస్తారు మీరు? తప్పకుండా వస్తాం" అన్నారు నవ్వుతూ అనంతరామయ్య. "మాకందరికీ ఎంత గర్వంగా ఉందో!" అన్నారు పరబ్రహ్మంగారు పత్రికలు అందుకుంటూ. "మనకే కాదు! ఈ రాయబారు ఊరుకే వసుంధర గర్వకారణం" అన్నారు అనంతరామయ్య.

పత్రికలిచ్చి, చిరునవ్వుతో నమస్కరిస్తూ లేచి మరి క్షమించాలి. తీరుబడిలేదు. అంతా నేనే చూడాలి. పైగా ఇంట్లో చుట్టాలు. అన్నట్టు ఆది వారం మధ్యాహ్నం మా ఇంటికి భుజంగరావుగారి కుటుంబాన్ని విందుకి పిల్చాను. వారు దయతో ఒప్పుకున్నారు. ఉండనా?" అంటూ బాగ్ పట్టుకుని భుజంగరావు గారి వద్దకి వచ్చి, "కిశోర్! నువ్వు లేకపోతే భుజంగరావుగారు లేరు. పెండళాడే



తుఫాను బాధితులకు విరాళం ఇవ్వండి!

నిన్న మొన్నటి వరకు కలకలలాడిన కోనసీమ నేడు శ్మశాన వాటికగా మిగిలింది. జాతిమొత్తం వారికి అండగా నిలవ వలసిన తరుణమిది. ప్రతివారూ ఎంతో కొంత ఆ బాధితులకు సాయం చెయ్యవలసిందిగా శ్రీమతి హేమలతా లవణంగారు విజ్ఞప్తి చేస్తున్నారు. విరాళం ఇవ్వదలచిన వారు -

'సంస్కార్, జాఖువా ఫౌండేషన్, శ్రీనివాస అపార్ట్‌మెంట్, (ఆంధ్ర బ్యాంకు వెనుక), శ్రీనగర్ కాలనీ, హైదరాబాద్'కు, 'నాస్తిక కేంద్రం, విజయవాడ'కు పంపవలసిందిగా కోరుతున్నారు.

తీసుకొనిరా. కాస్త కబుర్లు చెప్పుకుందాం తీరుబడిగా. అమ్మాయ్! వెళుతున్నాను. భుజంగ రావుగారూ! చాలా థేంక్స్ ఎదురు చూస్తుంటా" అంటూ మెట్లు దిగారు.

శశి వామనరావుగారిని కారులో ఎక్కించి మరీ వరండాలోకి వచ్చాడు తిరిగి. అంతలో పెద్దవాళ్లు నలుగురు దగ్గరకొచ్చి "అమ్మాయ్! మహా సంతోషంగా ఉంది మా కందరికీ. మరి ఎల్లండి ఫంక్షన్ కి సర్దుబాట్లూ అవ్వీ ఉంటాయి గనుక రేపు మేము రాము. భుజంగరావుగారూ! పార్టీలో కలుసుకుందాం. మేమూ నడుస్తాం" అంటూ గేటు కేసి తిరిగారు.

ఇహను అందరూ వెళ్లిపోయాక, వసుంధర స్నానం చేసిన తరువాత, హాల్లో విశ్రాంతిగా భుజంగరావుగారు పిల్లలతో శశి చేసి ఇచ్చిన వేడి టీ తాగుతుండగా, "అక్కా! ఎల్లండి ఏమీ టైమ్ ఉండదు. కావలసిన బట్టలూ, అవ్వీ ఈ వేళే తయారు చేసుకోనివ్వ" అన్నాడు శశి.

"మేడ మీద పెద్ద బీరువాలో మీ అమ్మ పట్టు చీరలు ఉండాలమ్మా! అవి నీకేమైనా పనికి వస్తాయేమో చూడు" అన్నారు భుజంగరావుగారు.

"అయితే పెందలాడే భోంచేసి, అవి చూద్దాం నాన్నా!" అన్నాడు శశి.

భోజనాల టైమ్ కి కిశోర్ ఒక డబ్బాలో వేయించిన అప్పడాలు తెచ్చాడు. "కందట్టా? అది అమ్మకి చాలా ఇష్టమే" అంటూ ఒక అట్టు ప్లేటులో వేసుకుని వెళ్ళబోయే సరికి, శశి వచ్చి "నువ్వు కూడా ఒకటి తిను" అంటూ ఇంకోకటి తీసి వేశాడు.

సంతోషంగా కబుర్లతో ముగ్గురూ భోంచేశారు. తరువాత అక్కయ్య అట్టు చాలా ఇష్టంగా తినడం కనిపెడుతున్న శశి, తన కంచంలోనించీ తన అట్టు కూడా తీసి వసుంధర కంచంలో వేశాడు.

"బాగుందిరా" అంటూ తినేసింది అక్క.

భోజనాల దగ్గరనించీలేస్తూ, "అదేమిట్రా, కంద మరికాస్త చేసుకోకూడదూ? నీ అట్టుకూడా అక్కయ్యకే వేశావు" అన్నారు భుజంగరావు గారు. "ఇంకోసారి చేస్తానులే నాన్నా - ఇవన్నీ సోమాయి తీస్తుంది లే పైకి వెళదాం" అన్నాడు శశి.

"ఏమిటోరా నాయనా! నువ్వు భూమి మీద

పడంగానే, తన బాధ్యతలన్నీ నీ చెవులో ఊది మరి వెళ్లిపోయింది గావోల్తు మీ అమ్మ" అని వినీ వినపడకుండా అంటూ మెట్లు ఎక్కారు నాన్న కూడా.

"మీ అమ్మపోయినప్పటింట్లో ఇది తెరవనే లేదురా!" అంటూ, అతి కష్టం మీద తెరిచారు బీరువా. అన్నీ సరిగ ముద్దలాంటి పట్టు చీర లున్నాయి లోపల. "అక్కయ్యకి ఇవన్నీ పనికి రావు నాన్నా" అన్నాడు శశి.

"ఇదిగోరా శశి! ఒకటుంది" అంటూ బీరువాలో ఒక పక్క నించీ ఎర్ర రంగు పట్టు చీర బయటికి తీసింది. దానికి అంచు మాత్రమే సరిగ ఉంది. నాగరికంగా, అందంగా ఉంది చీర. శశి కూడా "నీకు చాలా బావుంటుంది దక్కా." అన్నాడు. తండ్రితో చెప్పంగానే, "అదా, శశి పుట్టకలకి మీ అమ్మకి నేను కొన్నా నమ్మా. పాపం. అది కట్టుకో కుండానే వెళ్లిపోయింది. నువ్వు కట్టేసుకో అమ్మా! పెట్టె చీకుడు అయ్యేది ఇంకా నయ్యం. నీకు బాగుంటుందమ్మా" అన్నారు తప్పిగా. చీరలు తిరిగి పెట్టెస్తూ ఆత్రుతగా "నాన్నా! ఈ అర ఉన్నట్లే తెలియడం లేదు. ఇందులో ఏముందో చూద్దాం. ఇది కూడా తెరవండి నాన్నా చూద్దాం" అంది. "అదా ఆ ఏమీ లేదు తప్పుకోండి తాళం వేస్తాను, అంటూ దగ్గరగా వచ్చారు.

"నాన్నా ప్లీజ్! అందులో కూడా ఏమైనా దొరకవచ్చు. తెరవండి నాన్నా" అంది గారాబంగా.

"దానిలో ఏమీ లేదురా తల్లీ ఇవతలికి రా" అన్నారు తండ్రి.

"ఊహ! నన్ను చూడనియ్యాలి" అంది.

'మూర్ఖంగా ఉండకమ్మా' అన్నారు నాన్న కాస్త కటువుగా.

'అన్ని సార్లు అడుగుతూంటే అక్కయ్య తియ్యనివ్వండి నాన్నా. నా చేతికివ్వండి ఆ గుత్తి' అంటూ చెయ్యి చాచి తీసుకుని అమిత కష్టం మీద సారుగు తెరిచేశాడు శశి.

"దానికి తోచదు. చెబితే వినదు" అంటూ పక్క కుర్చీలో కూచోబడిపోయారు నాన్న "అది తెరిచి ఎన్నేళ్లు అయాందోరా" అంటూ. లోపల చెయ్యిపెట్టి వెతికి "ఇదేమిటి నాన్నా! ఏదో పాత నగ గావోల్తు" అంటూ ఆ నగని పైకి తీసింది.

"అమ్మాయ్! దాన్ని గజ్జల పట్టెడ అంటారు. ఈ కాలం వాళ్లు ఎవ్వరూ అలాంటిది వాడరు" అన్నారు భుజంగరావుగారు తెలిసి తెలియని విసుగుతో. "అది తిరిగి పెట్టెయ్యండ్రా, పిల్లలూ" అన్నారు కాస్త గట్టిగానే.

"ఉండు నాన్నా" అంటూ లైటు కిందికి వచ్చి పట్టెడ సొంతంగా చూచింది కాస్తకొంగుతో తుడిచి, లైట్లు వెలుగులో పట్టెడలో అమిర్చిన ఎర్రటి కెంపులూ, వజ్రాలూ, చుట్టూ మూడు వరసలుగా కట్టిన మంచి ముత్యాలూ ధగధగ మెరిసినాయి. 'ఎంత ఆర్టిస్టిక్ గా ఉందక్కా! ఇది' అన్నాడు శశి దగ్గరగా వచ్చి.

"బంగారమే కాస్త నల్లబడ్డదిరా!" అంది వసుంధర మెడకి చుట్టూ దాన్ని ఆన్చి చూచు కుంటూ.

"పిల్లలూ! ఆ పట్టెడ శాప గ్రస్తమైం దమ్మా, నీకది వద్దు!" అన్నారు భుజంగరావు గారు ఖచ్చితంగా.

"నాన్నా ఇంత పెద్ద కాలేజీ చదువులు చదివిన మీరా, నాన్నా, శాపాల్లో ఇంత నమ్ముతున్నారు? అంది వసుంధర కాస్త అపనమ్మకంతోనూ, చిరునవ్వుతోనూ, "పైగా ఈ సైంటిఫిక్ యుగంలోనా!" పొడిగించింది.

"అంత ఆశగా అక్కయ్య అడుగుతూంటే, మీరేమిటి నాన్నా ఇలా" అన్నాడు శశి. "ఈ రోజుల్లో ఇంత పాతకాలపు బరువు నగ ఎవ్వరూ పెట్టరా" అన్నారు నాన్న. 'ఇప్పుడు పాత కాలపు పాపన్నీ తిరిగి ఇప్పుడు వస్తున్నాయి గదా నాన్నా' అన్నాడు శశి బ్రతిమాలినట్టు.

"ఒరేయ్ ఎంత చెప్పవద్దనుకున్నా నానోట చెప్పించేవరకూ ఊరుకునేటట్టు లేర్రా మీ ఇద్దరూ. మా తాతగారి ముత్తాతగారికి ఒక్కతే ఒక్క కూతురట. ఆయన నాగేంద్రరావు గారని 6 ఏండ్లకే కూతురుకి పెళ్లి చేద్దామని ఈ పట్టెడ బాలతొడుగు కని చేయించి ఆ అమ్మాయికి పెళ్లిలో పెట్టారుట. పెళ్లికొడుకు కాస్తా కంకణాలు విప్పక ముందే పోయాడుట" అన్నారు.

శ్రద్ధగా వింటున్న శశి "అయ్యయ్యో! ఎల్లా" అడిగాడు.

"కాలులో ఏదో మేకు గుచ్చుకుని మోపెక్కి జ్వరం వచ్చిందిట" పొడిగించారు. "చ! చ! పాపం! ఆ అబ్బాయి! ఈ రోజుల్లో అయితే పోయే ఉండడు. నాన్నా! ఆ రోజుల్లో యాంటీ బయాటిక్స్ లేవా మరి. అదీ సంగతి" అంది జాలిగా వసుంధర.

'అప్పటింట్లో ఇప్పటి వరకూ, మన ఇంటో ఈ పట్టెడ ఎవ్వరూ ముట్టలేదురా. అదృష్టవీనమని నీ కొద్దమ్మా ఇది' అన్నారు నాన్న.

"నానా! నాన్నా! ఇంత మూడనమ్మకమా! ఇది శాస్త్రీయ యుగం నాన్నా! ఇంత పెద్ద కాలేజీ చదువులు చదివిన మీరా నాన్నా ఇలా మాట్లాడడం?" అంది వసుంధర.

"దాని మీద ఏదో శాపం ఉందని నాగేంద్రరావు గారికి నమ్మకం తల్లీ" అన్నారు నాన్న.

"వారి కాలం కాదు, నాన్నా! శశి! ఇది రేపు బజారు వెళ్లి పాలిష్ చేయించుకురా" అంది వసుంధర పట్టెడ తమ్ముడి కిస్తూ.

(ఇంకా ఉంది)

సాకేత

యన్. కళ్యాణ సుందర్ జగన్నాథ్

(గత సంచిక తరువాయి)

ఇహను చేసేదేమీ లేక, భుజంగరావుగారు బీగాల గుత్తి చేత పట్టుకొని తన గదిలోకి నిమ్మళంగా వెళ్లి, నుదిటి మీద చెయ్యి వేసుకొని, కళ్లు తెరిచి పడుకున్నారు, నిద్ర కోసం.

ఆ రాత్రి ఎందుకో దిగ్గున మెళుకువ వచ్చింది వసుంధరకి. ఏవేవో అతి బాల్యపు జ్ఞాపకాలు రానారంభించినాయి. ఎవ్వరెవ్వరో నోరు జారి బయటపెట్టిన కథలవ్వీ. అలాగే గాలిలో నిల్చిపోయిన మాటలు. అమ్మ చనిపోయిన రాత్రి అది. అవును కుంభవృష్టి బయట, పార్లమి అట అది. వృద్ధ వంట లక్క వెంకాయమ్మ గారి భుజం మీద ఏడ్చి ఏడ్చి పడుకున్న తన చెవులకి వినొచ్చిన మాటలు-చీకటి మూలల్లో భయంగా సాకేత పనివాళ్లు గుసగుస చెప్పుకున్నవి. అవును సాకేత లో శాపం ఉందిట. ఎవ్వరూ ఎవ్వరికీ బొట్టెట్టి పిల్చి చెప్పలేదు. ఎవరూ శ్రద్ధగా విననూలేదు, చెప్పవిచ్చి.

ఏనాడో బ్రిటీష్ వారి కొలువులో ఉద్యోగిగా ఉన్న నాగేంద్రరావుగారితో, అధికారులు "దారి దోపిడి దొంగల ఒక అడివి ముఠా ఈ ప్రాంతంలో ఉందట. ప్రజాక్షేమం కోసం ఆ గుంపుని అదుపులో పెట్టాలమనం. దాని ఆచూకీ తెస్తే, పెద్ద బహుమతి ఇస్తారు సర్కారువారు" అన్నారుట. నాగేంద్రరావుగారు, ఆ ముఠా నాయకుడి కూతురుతో ఎల్లాగో స్నేహం చేసి, ప్రేమించినట్టు నటించి, వాళ్ల గుట్టు మట్టు తెలుసుకోడానికని ఏటి ఒడ్డున పెళ్లాడతానని మాట ఇచ్చి, వివరాలు తెలుసుకొన్నారుట. ఆ తబిశీళ్లు బ్రిటీష్ వారికి అమ్మి, పెద్ద ఈనాములు పొందారుట. కాని అడివి పిల్లతో పెళ్లాడడానికి వీలేదని తనకి ఒక కూతురుందనీ చెప్పి వచ్చేశారుట. వచ్చేసేటప్పుడు పడుచు దోసెడు నీళ్లెత్తి శపించిందిట. అదుపు ఎరుగని హోరు గాలిలో పుట్టి పెరిగిన అడవి పిల్ల. తన చుట్టూ ఉన్న అడివి పువ్వులలా, పెరిగిన పిల్ల. గాఢ విశ్వాసాలు తీవ్ర రాగ ద్వేషాలు తీర్చి దిద్దిన, కల్ల కపట మెరుగని ఆ చిన్నది మాట నిలపలేక పోయింది అనేసింది. అగాఢ మనోవ్యధకి తపస్సుకున్నంత తీవ్రత ఉందిగాబోలు "నీ ఇంట ఆడ పిల్లలు నూరేండ్లు పుట్టరు. పుడితే పెండ్లిండ్లు కావు! సో!" అందిట. అవును. సాకేతలో ఆడపిల్లలు లేరుట. ఇప్పుడుతను పుట్టిందిట. ఏమీ మూఢ నమ్మకాలబ్బ! ఈ సైంటిఫిక్ కాలంలో! What nonsense! ప్రపంచం ఇంత వృద్ధికి వచ్చావనా ఈ నమ్మకాలు! అందులోనూ తను ఒక మెడికో

డాక్టరు చదివి ఈ మాటలు! నమ్మకాలా! భలే! సిగ్గుచేటు! అని బూత్నాసు పైకి లాగుకొని ఒడ్డిగిలి, కళ్లు గట్టిగా మూసుకుని పడుకుంది చిరునవ్వుతో - నిద్ర కోసం.

ఆదివారం నాడు సూర్యోదయమైంది. సాకేతలో కిటికీల పైన తలుపుల పైన అలంకానికి అమిర్చి కట్టిన రంగుల అద్దాలనించీ ఉదయపు లేత సూర్య కిరణాలు లోపల హాల్లోకి పడి, గది అంతా చక్కని రంగు రంగుల వెలుగు కమ్మినట్టుంది. వరండా ఎదురుంగా ఆవరణలో ఉన్న తెల్ల గన్నేరు చెట్టు మీద రెండు కాకులు కూచుని అరుస్తూన్నాయి. మేడకి వక్కగా ఆవరణలో, చల్లటి ఎండలో మందార చెట్ల కింద ఏపువ్వుతుంచుకుందామా అని ఆలోచిస్తూనించుని ఉంది, బాగా అలంకరించుకున్న వసుంధర. చెట్ల ఆకు మీద నించీ వడియకట్టినట్టు వచ్చే ఆకుపచ్చని ఎండ నున్నగా ఉన్న లేత పసుపురంగు ముఖం మీద పడి అలదికొన్నది. ఎర్రపట్టు చీర కట్టుకొని కెంపులు తాపిన గజ్జల పట్టెడ మెడలో వెట్టుకొని, వాలు జడతో ఉన్న వసుంధరని కిటికీ లోనించీ తండ్రి కొడుకూచూచి గర్వంతో పొంగి పోయారు ఎప్పుడూ అలసిపోయిన కళ్ళూ, చిరు చెమట, కోటుతో వసుంధరని చూడడం అలవాటైన వాళ్ల కళ్లకి ఆ క్షణంలో ఆవిడ ఒక సజీవ ప్రతిమలా కనిపించింది. తన భావాలూ భాషా అణిచి పెట్టుకో గలిగిన కిశోర్, అప్పుడే వచ్చి, "అదేమిటి? చక్కని నెక్లేస్ బావుంది" అన్నాడు.

"దీన్ని గజ్జల పట్టెడ అంటారు" అంది చిరునవ్వుతో.

"మందార పువ్వు వద్దు, ఉండు" అంటూ, గబ గబ తన ఇంటి ముందరకి వెళ్లి ఒక ఎర్రటి గులాబి పువ్వు తెచ్చి చేతికిచ్చాడు.

"ఇదేమిటి, చేతిలో రక్తం?" అంది, వసుంధర ఆతృతగా.

"అబ్బే! ఏమీ లేదు. చెట్టు ముల్లు గీచుకు పోయింది. అంతే!" అన్నాడు తన చేతి గుడ్డతో తుడుచుకుంటూ.


"ఉండు. ఉండు. నేను యాంటి సెప్టిక్ క్రీమ్ తెచ్చివేస్తాను." అంటూ, ఇంట్లోకి రెండడుగులు వెయ్యంగానే "వద్దు వద్దు. లీవ్ ఇట్ టు నేచర్. సహజంగా వదిలి పెట్టేస్తే, దానంతట అదే సర్దుకుంటుంది." అన్నాడు చిరునవ్వుతో. "బాధపడకు" అన్నాడు తిరిగి. అంతలోకి, శశి

బయటకొచ్చి, "రండ్రా, టిఫిన్ కి ఇహ. ఆసలే లేటయింది ఇవ్వేళ. బ్రెడ్ టోస్టు చేశాను. ఈ వేళ కాస్త లేటుగా, రండి. రండి. సాపం పొద్దుట్టించి ఆ రెండు కాకులూ ఓపిగ్గా గన్నేరు చెట్టు మీద కూచునే ఉన్నాయి ఫలహారం కోసం" అని పిల్చి వెళ్లాడు లోపలికి.

మాటామంచీ, చిన్న నవ్వులు వేళాకోళాలతో అమిత ఆనందంగా ఒక గంట గడిచింది. ఫలహారాలయినాయి. "ఉండండి. నేను వెళ్లి అమ్మని చూచి, అన్నీ సర్ది అమ్మకి ఏర్పాటు చేసి, అలాగే వెళ్లి టాక్సీ తెచ్చేస్తాను." అంటూ కిశోర్ లేచాడు.

వాకిట్లో టాక్సీ ఆగంగానే, వామనరావుగారు వరండా దిగి, గేటు వద్దకి వచ్చి, కారు తలుపు తీసి భుజంగరావుగారిని ఆహ్వానించారు. అందర్నీ లోపలికి తీసికెళ్లారు. వరండాలో ఆజానుబాహుడైన యువకుడొకడు నిలబడి ఉన్నాడు-అతి నాగరికమైన నవీన రకపు దుస్తులతో.


"వీడు నా మేనల్లుడు మన్మోహన్. నాకు సన్నిహిత స్నేహితులు భుజంగరావుగారు" అంటూ పరిచయాలు ఆరంభించారు, వామనరావు గారు. "Glad to meet you" అన్నాడు మోహన్ చెయ్యి ఇస్తూ. ఇదిగో నా బ్రిల్లియంటు స్టూడెంటు, డాక్టరు వసుంధర. సాయంత్రం పండగంతా ఈవిడ కోసమే" అన్నారు వామనరావు "సంతోషం చాలా సంతోషం" అన్నాడు మోహన్ కళ్లప్పగిస్తూ- "నమస్కారం" అంటూ వసుంధర కళ్లు కిందికి వాల్చింది. "కుటుంబానికి నమ్మిన బంటు. ఈవిడ అంగరక్షకుడు కిశోర్, తమ్ముడు శశి" అన్నారు వామనరావుగారు, ఇద్దర్నీ చూపిస్తూ చిరునవ్వుతో. ముక్తసరిగా చెయ్యిచ్చాడు మోహన్, చిన్ననవ్వుతో. "వీడి తండ్రి చావు బ్రతుకుల్లో ఉంటే, స్పెషల్ కేసు కింద మిలిటరీలో నుంచీ డిస్చార్జి చేయించి తెప్పించేశాను వీణ్ణి. ఇప్పుడు ఒక పెద్ద industrialist (ఇండస్ట్రియలిస్టు) గోపాలపురంలో ఉంటున్నాడు" పొడిగించారు వామనరావుగారు. అందరూ డ్రాయింగు రూమ్ లోకి నడిచారు - మన్మోహన్ వసుంధరకి దారి చూపిస్తూ లోపలికి వెళ్లగానే, ఒక సోఫాలో వసుంధరని కూచోమని, తనూ వక్కని కూచుని కబుర్లారంభించాడు ఆవిడతో. వామనరావు గారు, తనూ భుజంగరావుగారూ రెండు సోఫా చెయిర్లలో కూచుంటూ కిశోర్, శశిలను కూడా కూర్చోమన్నారు. భుజంగరావు గారితో ఇష్టాగోష్టిగా సంభాషణ ఆరంభించారు, వామనరావుగారు. చేసేదేమీలేక ఎదురుగా టేబిల్ మీద ఉన్న మేగజయిన్లు తీసి చదవనారంభించారు, కిశోరు, శశిన్నూ. కాని కాసేపటి తరువాత "ఏమయ్యా కిశోర్, ఆఫీసు ఎల్లా ఉంది? ఏవైనా ప్రమోషన్ కనిపిస్తోందా?" "అన్నట్టు, శశీ, అప్లికేషన్లు వేస్తున్నావా ఇంకా. అది మానవద్దు. ఉద్యోగాలు చాలా కష్టంగానే ఉన్నాయి మరి" అంటూ, సంభాషణలోకి దించారు వామనరావుగారు, అందర్నీ. "బొత్తిగా చిన్న ఉద్యోగానికి మనస్కరించడం లేదే" అన్నారు, భుజంగరావుగారు. "మీకు ఫారిన్ వెళ్లాలని ఉందా? చాలా ప్రోస్పెక్ట్ ఉంటాయి..." అంటూ కబుర్లు



సాగిస్తూనే ఉన్నాడు మన్మోహన్ వసుంధరతో. కాస్తేపటికి ఈ అతిథి సత్కార లోపం గ్రహించినట్టు, ట్రేలో నిమ్మపండ్లరసంతో నింపిన షర్బత్ గ్లాసులు పెట్టుకుని పని కుర్రవాడు గదిలోకి వచ్చాడు. వామనరావుగారు లోలోపలే ఒక నిట్టూర్పు విడిచి, ఒక్కొక్క గ్లాసే అందరికీ అందించనారంభించారు. అంతలోనే మన్మోహన్ చటుక్కున లేచి టేబుల్ మీద ఉన్న ట్రేలోనిచీ ఒక గ్లాసు ఎత్తి వసుంధర చేతికిచ్చి తనూ ఒక గ్లాసు తీసుకొని, కూచుని నిమ్మళంగా తాగుతూ కబుర్లు సాగిస్తూనే ఉన్నాడు.

భోజనాల దగర కూడా అదే ధోరణి నడిచింది. వసుంధర పక్కనే కూచుని ఆవిడకి కావలసిన సదుపాయాలన్నీ మన్మోహనే చూచాడు.

సాయంత్రం సన్మాన కార్యక్రమం అంతా సక్రమంగా, జయప్రదంగానే నడిచింది. అన్ని గౌరవాలూ అందుకున్న వసుంధరని అందరూ అభినందించడంతో వాతావరణం సంతోషంతో నిండిపోయింది.



భుజంగరావుగారికి మాత్రం ఈ పరిస్థితి చాలా దుర్భరంగానే ఉంది. ఆ మిలిటరీ పెద్ద మనిషి ఎప్పుడు తిరిగి వెళ్లిపోతాడా అని రోజులు లెక్కపెట్టుకుంటున్నారు. కూతుర్ని మందలించడానికి మనస్కురించలేదు-ప్రేమ, నమ్మకము, నాగరికము అన్నీ అడ్డు వచ్చాయి. శశి బాధలూ ఇంచు మించు అల్లాగే ఉన్నాయి. కిశోర్ మాత్రం, చిరునవ్వుతో ఆ కుటుంబానికి తోడ్పడడమే గాని, వసుంధర మాట ఎత్తడు. ఆవిణ్ణి తప్పించుకునే తిరుగుతాడు. వసుంధరకి కూడా తనకే తెలియని బాధ మనస్సులో ఉంటూనే ఉంది. కాని తన్ని మించిన శక్తి ఏదో తనని పగ్గాలు కట్టి లాగుతున్నట్టు, మన్మోహన్ వసుంధరని ఆకర్షిస్తున్నాడు. సాకేతలో ఎవ్వరికీ నెమ్మది లేదు. ఈ సాధక బాధకాలతో ఒక పది రోజులు గడిచినయి.

తరువాత "ఇంట్లో మిమ్మల్నందరినీ దిగబెట్టి వస్తావదండి కారులో" అన్నారు వామనరావుగారు. వెంటనే "ఇంత అలసిపోయావు మామయ్యా. నువ్వక్కర్లేదు. నేనే దిగబెట్టి వస్తాలే" అంటూనే కారు తలుపు తీశాడు, మోహన్. "థాంక్యూ" అంటూ అందరూ కారులో కూచున్నారు. శశి దారి చూపుతూంటే, మన్మోహన్ సాకేత గేటు లోపలికి వచ్చి, చటుక్కున కారు ఆపేశాడు.

కారు ఆగి ఆగంగానే, కిశోర్ ఎగిరి దూకినట్టు దిగేశాడు 'థాంక్యూ' అంటూ. "మామయ్యగారూ క్షమించాలి. రోజంతా అమ్మని ఒంటరిగా వదిలాను. నేను వెళ్లనామరి" అంటూ తన ఇంటికేసి గబ గబ నడిచేశాడు. కారు శబ్దానికి వరండాలో లైట్లు క్రింద పడుతున్న సోమాలూ హడావుడిగా లేచి హాలు తలుపులు బయట నించే తెరిచి తారుకుంటూ దిగివచ్చి వసుంధర చేతిలో నించీ సామాను అందుకుంది. హాల్లో దేదీప్యంగా వెలుగుతున్న లైట్లలోనించి, వసుంధర తిన్నగా మేడ మెట్లెక్కి, తన గదిలోకి వెళ్లి పోయింది, ఎవ్వరి తోనూ మాట్లాడకుండా. తనకే తెలియని ఆనందం తన్ని ముంచెత్తి పోస్తోంది. కాని, మనస్సు నెమ్మదిగా లేదు. ఎక్కడో ఆంతర్యంలో తెలియని రీతి బాధ, భయమూ పీకుతున్నాయి. నాన్న ముఖంలో ఏదో దుఃఖం అలుముకుంది. అది మాత్రం అర్థమయింది. ఆయన కళ్లు ఉదయం ఉన్నట్టు లేవు. రోజంతా తనతో ఒక్క మాట కూడా మాట్లాడలేదాయన. ఆ మాటకొస్తే తన వాళ్లెవ్వరూ మాట్లాడలేదు. గుండెలు బరువుగానే ఉన్నాయి. పాలు కాచి నాన్న కిచ్చి అక్కయ్య గదిలోకి వచ్చాడు శశి. వసుంధర బట్టలు కూడా మార్చుకోకుండా మంచం మీద వెల్లికిల పడుకుని నుదుటి మీద ముంజెయ్యి ముడిచి పెట్టుకుని, ఏదో ధ్యాసగా పైకి చూస్తోంది. శశి వచ్చిన అలికిడికి దిగ్గున చూచింది, గుమ్మంకేసి. శశి చేతిలో పాలు చూచి "ఆకలిలేదురా. విందు భోజనం ఇంకా బరువుగానే ఉంది" అంది. "నీకు ఆకలి వేసినప్పుడే తాగు. చాలా వేడిగానే ఉన్నాయిలే" అంటూ పాల గ్లాసు బేబిల్ మీద పెట్టి తలుపు నెమ్మదిగా దగ్గరగా వేసి

నిమ్మళంగా మెట్లు దిగాడు. ఏదో అవసరమైన ముక్తసరి మాటలతో మరునాటి ఉదయం గడుస్తోంది. కిశోర్ వచ్చాడు. "మామయ్యగారూ ఆఫీస్ కెళతాను. శశి ఏమన్నా కావాలా?" అన్నాడు. "అక్కర్లేదు" అన్నాడు శశి. "ఇన్స్పెక్షన్ ఉందన్నావు గదూ, సరే వెళ్లిరా" అన్నారు భుజంగరావుగారు. కాస్సేపటికి డ్రాస్ చేసుకుని బాగ్ చేత పుచ్చుకుని మేడమెట్లు దిగింది వసుంధర. వామనరావుగారి కారు తెరిచి ఉన్న గేటులోనించి వచ్చి వరండా ముందర ఆగింది. కారులోనించి గబుక్కున బయటికి దూకాడు మన్మోహన్.

అందరూ కాస్త ఆశ్చర్యంగా చూచారు. కాని కాస్త తెప్పరిల్లి నాగరికపు మర్యాదలతో శశి లేచి ఆహ్వానించబోయాడు. కాని మన్మోహన్, ముక్తసరి గా చిరునవ్వుతో "గుడ్ మోర్నింగ్ ఫోక్స్" అంటూ వసుంధర పక్కకి వెళ్లి "రండి మిమ్మల్ని హాస్పిటల్లో డ్రాప్ చేస్తాను", అంటూ ఆవిడ చేతిలో ఉన్న బాగ్ తీసుకున్నాడు. మంత్రముగ్ధలా వసుంధర అతని వెంట నడిచి వెళ్లింది. చావిట్లో ఎవ్వరూ మాట్లాడలేదు. తండ్రికి, కొడుక్కీ గుండెలు బరువెక్కినయి. నిమ్మళంగా లేచి, భుజంగరావుగారు తన గదిలోకి నడిచారు.

ప్రతి రోజూ ఉదయాన్న మన్మోహన్ వచ్చికారులో తీసికెళ్లడం, సాయంత్రం, ఊరు బయటకీ పికారుగా కారులో వెళ్లడం గాలిపీల్చుకుని రాత్రి పడ్డాక ఇంటికి తిరిగి రావడం-ఇదీ వరస. రాత్రి రాంగానే వసుంధర తిన్నగా తన గదికి వెళ్లిపోతుంది. అక్కడ శశి టేబుల్ మీద పెట్టి ఉంచిన అన్నం కాస్త నోట్లో వేసుకోడం - అదైనా మన్మోహన్ తో ఎక్కువ టిప్స్ తీసుకోకపోతే.

సాకేత మీద ఏదో మబ్బు వాలినట్టు అనిపించింది. కలకలలూ, చిన్న చిన్న మాటలు కూడా లేవు.

వామనరావుగారికి, మేనల్లుడి నడవడి ఏ మాత్రమూ నచ్చలేదు. కాని అతిథిగా వచ్చాడు. మళ్లా తిరిగి అతను వెళ్లిపోయాక అన్నీ వాటంతటవే సర్దుకుంటాయిలే అనుకుంటూ మనస్సు నెమ్మది చేసుకున్నారు.

కాని మర్యాదలూ, సాంప్రదాయాలూ పాటించే

ఒకనాటి సాయంత్రం, గాలి పీల్చుకోడానికి వెళుతూ, కారులో మోహన్, "నాకు ఈ వేళ ఉత్తరం వచ్చింది కంపెనీ 'పార్లనర్స్' దగ్గరనించీ. పెద్ద కార్యక్రమం ఒకటి ఆరంభించాం ఈ సంవత్సరం. 'మారిషన్'లో పాక్టరీలు కడుతున్నాం. ఆ సందర్భంగా కాస్త బయటదేశాలకి వెళ్లవలసి వస్తుంది. ఆ పని అంతా నేను ఉంటేగాని జరగదు. అందువల్ల రేపు రాత్రి బయలుదేరి వెళ్తాను. నేను తిరిగి నాలుగు, అయిదు మాసాల్లో వచ్చేస్తాను. నేను నీకు వ్రాయడం లాభం లేదు. నీ కందక సోవచ్చు ఉత్తరాలు. అందువల్ల నీ 'సర్టిఫికేట్లు' అన్నీ తయారుగా పెట్టుకో. చటుక్కున వచ్చి నిన్ను తీసుకుని వెళ్లిపోతాను" అన్నాడు. వసుంధర ఏమీ మాట్లాడలేదు. కారు ఒక్క క్షణం ఆగింది. మోహన్ వసుంధర ముఖం కేసి చూస్తూ, చేతులు చక్రం మీద నించీ తియ్యకుండా "నాకు ఒక్క ఆశ ఉంది వసుంధర. నిన్ను మొదటసారి చూచినట్టే, ఒక్కసారి నేను వెళ్లక ముందు, నిన్ను చూడాలని ఉంది. తిరిగి వచ్చేవరకూ నిన్ను అల్లాగే జ్ఞాపకం పెట్టుకుంటాను. రేపు అల్లాగే అలంకరించుకో. సరేనా?" అన్నాడు, చిరునవ్వుతో. వసుంధర మనస్సు నిండి పొంగిపోయింది.

ఆ మరునాడు సాయంత్రపు ఎండలు నీడలు లేకుండా మసకగానే ఉన్నాయి కాస్త. మన్మోహన్ వసుంధరతో కారులో బయలుదేరాడు. ఊరు పొలిమేర దాటింది కారు. మోహన్ కారు ఆపి, దిగి రోడ్డు ప్రక్కన కూచోటానికి చక్కని స్థలం చూస్తున్నాడు. వసుంధర కూడా దిగి, కారుని ఆనుకుని నించుంది. ఆకాశం మీద మబ్బులు కూడుకుంటున్నాయి. ఎండ మాయమైంది. దూరాన్న లోటల్లో పచ్చటి ఆకులతోనూ పువ్వుల గుత్తులతోనూ తలలూపుతున్నాయి. ఎదురుంగా పొలాల్లో పైరు మంచి ఏపు మీద ఉన్నది. మరొక పక్క దట్టంగా పెరిగిన పొదల్లో నించీ పక్షి ఒకటి గొంతెత్తి పిల్చింది. దూరాన్నించీ చిన్నగా ఇంకో పక్షి పలికింది. ఉన్నట్టుండి, ఎక్కడో పుట్టిన గాలి అల ఒకటి ఈ ప్రకృతి తరుణ శోభని ఆరగించి, మైమరచి, పక్కనే ఉన్న మొగిలతోట మీదుగా, పరిమళాలతో విసురగా రోడ్డు మీదికి వచ్చి నించుని ఉన్న వసుంధరని ఆవరించింది. కాస్త ఆలోచించడానికి కూడా వ్యవధి దీసుకోకుండా విసురు ఎక్కువై అటూ ఇటూ కొట్టింది. ఆ విసురుకి వసుంధర పొదాల మీది నించీ ఎర్రపట్టు చీర జరి

చిత్రం! కక్కారే చిత్రం!

- కళ్యాణి

అభిమాన నిర్మాత

నా అభిమాన నిర్మాత నాటికీ, నేటికీ శ్రీ దుక్కిపాటి మధు సూదనరావు. అన్నపూర్ణ పిక్చర్స్ బ్యానర్లో 'దొంగరాముడు' మొదలు 'బంగారు కలలు' వరకూ ఎన్నో ఉత్తమ చిత్రాలు నిర్మించారు. కథ, మాటలు, సంగీతం, హాస్యం, ప్రతి విషయంలో ప్రత్యేక శ్రద్ధ చూపించి, మరపురాని చిత్రాలు నిర్మించిన మధుసూదన రావుగారి చిత్రాలు నేటికీ కొత్త చిత్రాల్లా ఉన్నాయి. తొలిసారిగా 1964 లో నంది అవార్డులు అందుకున్న చిత్రం 'డాక్టర్ చక్రవర్తి' శ్రీ కె.వి.రెడ్డి, శ్రీ ఆదుర్తి, శ్రీ కె.విశ్వనాథ్ వంటి మహోన్నత దర్శకులతో చిత్రాలు చేసిన అలాంటి నిర్మాతలు ఇవాళ ఏరి? ఎక్కడ?

బొమ్మ కళావతి (వరంగల్)

కొత్తరోజు పాటలు

ఈనాటి టీవీలో పాత చిత్రాలు చూస్తుంటే మన చిత్ర పరిశ్రమ ఎంత దిగజారిపోయిందో అని బాధపడాలి. కథలో, హాస్యంలో, సంగీతంలో పాత చిత్రాలతో పోలిస్తే - కొత్త చిత్రాలు రోత పుట్టిస్తున్నాయి. ఈనాటిచిత్రాల పేర్లే కంపుకొడుతూ ఉంటే, థియేటర్లోకి వెళ్లి ఆ సినిమాలను ఎలా చూడాలి? ఆరుపల్లి (ఖర్గూర్)

హాస్యం

బాలకృష్ణ : కిందనుండి వచ్చా!
- టాప్ హీరో చిత్రం.
రౌతు ఉమారాణి (బిలాయ్ నగర్)
బ్రహ్మానందం : నీ ఎంకమ్మా!
- 'చిత్రం భళారే విచిత్రం!
వి.సుగుణకుమారి (బొబ్బిలి)

రేలంగి: జంబలకిడిపంబ
- భలేరాముడు చిత్రం
ఎన్.మధుసూదనరావు (హైదరాబాద్)
అక్కినేని : పాహిమాం... శ్రీకృష్ణ!
- 'బుద్ధిమంతుడు' చిత్రం
దోవారి నాగేశ్వరరావు (వేకనూరు)

మనస్సు

జయసుధకు నటిగా తొలి చిత్రం 'పండంటికాపురం'. హీరోయిన్ గా తొలిచిత్రం 'లక్షణ రేఖ'. మంచి నటిగా గుర్తింపు తెచ్చిన చిత్రం 'జ్యోతి'. నిర్మాతగా, తొలిచిత్రం 'ఆది దంపతులు'. జయసుధ ఆధునిక దుస్తుల్లో కంటే చీర, బొట్టు, కాటుకల్లోనే మహాలా ప్రేక్షకులకు ఇష్టం. ఉన్నదున్నట్టు ముఖం మీద మాట్లాడే స్వభావం ఆమెది. జయసుధ అడ్రసు, 9-బి, సెకండ్ స్ట్రీట్, వీనస్ కాలనీ, మద్రాసు-18.
జేరి మధుసూదన్ (గడివేముల)



అభిమాన దర్శకుడు

నా అభిమాన దర్శకుడు కోడి రామకృష్ణ. ఏ చిత్రం తీసినా దీక్షగా, కొత్తదనం ఉండేలా తీస్తారు. గురువు దాసరిలాగే ఆత్మాభిమానం గల దర్శకుడు. నిర్మాత క్షేమం కోరే ఏకైక దర్శకుడు. కోడి రామకృష్ణ చిత్రాలు ప్రేక్షకుల రుచికి తగినట్టు ఉంటాయి.
కె.శంకర్ (ముచ్చూర్)

స్వయం వధ

శ్రీ హెచ్.ఎం.రెడ్డిగారు ఓసారి తన ఆఫీస్ మేనేజర్ కు "వ్యాన్ రాగానే ఇంటికి పంపు" అని

ఫోన్ చేశారు.

ఆ వ్యాన్ వచ్చింది. అందులో ఉన్న ప్రాడక్షన్ మేనేజర్ తో గుమాస్తా ఇంటికి వెళ్లమని చెప్పాడు. కాని ఆ వ్యాన్ ఇంటికి వెళ్లకుండా నేరుగా స్టూడియోకు వెళ్లిపోయింది.

రెడ్డిగారు చాలా సేపు ఆ వ్యాన్ కొసం ఇంటి దగ్గర ఎదురు చూసి చూసి; ఆఫీసుకు ఫోన్ చేశారు. గుమాస్తా విషయం చెప్పాడు. స్టూడియోకి ఫోన్ చేస్తే, వ్యాన్ వచ్చేసిందన్నారు.

స్టూడియోకు వెళ్లిన శ్రీ రెడ్డి గారు సహాయ దర్శకుడిని

'నువ్వెందుకు వ్యాన్ ఇంటికి తీసుకురాలేదు?' అని అడిగారు. "నాకు ఆ గుమాస్తా చెప్పలేదు" అన్నాడు.

'ఆ గుమాస్తా అబద్ధం ఆడడు. నిజం చెప్పు.'
"నిజమే సార్. కావాలంటే, డ్రైవర్ ని, మిగతా వాళ్లనీ అడగండి.'

డ్రైవర్ నూ, మిగతా సిబ్బంది గుమాస్తా చెప్పాడనీ, అయినా ఇళను స్టూడియోకి వెళ్లమని చెప్పాడనీ చెప్పారు.

"నువ్వు అబద్ధం ఆడి, ఆ నేరం మరొకడిమీద తోశావు. నువ్వు మాకు వద్దు. వెళ్లిపో." అని పంపేసి, ఆ గుమాస్తాను సహాయదర్శకుడిని చేశారు.

స్వామి చిత్రానంద

చెప్పుకోండి చూద్దాం? - 5



తెలుగు, హిందీ, తమిళ, కన్నడ, మలయాళ భాషల సినిమా రంగంలో సంచలనం సృష్టించిన ఈ అమ్మాయి ఎవరు?

చిరునామా : చిత్రం హవ్వారే విచిత్రం. ఆంధ్రప్రభ సచిత్ర వారపత్రిక, ఎక్స్ ప్రెస్ సెంటర్, దోమల్ గూడ, హైదరాబాద్ - 29.

అంచు కుచ్చెళ్లు అందంగా కొంచెం, అటూ ఇటూ ఎగర ప్రారంభించినాయి. దడబడరెండు చినుకులు పడ్డాయి. "వాన వచ్చేట్టు ఉంది. కారు లోపల కూచుందాం" అంది వసుంధర.

కూచున్న తరువాత "నేను వచ్చేరోజుకు నేను చెప్పినట్టూ రెడ్డిగా ఉంటావు గదా?" అడిగాడు, మోహన్.

"ఉంటాను" అంది వసుంధర - అదుపు ఆజ్ఞలతో పుట్టి పెరిగిన పిల్ల మాట ఇచ్చింది.

"వర్షం జల్లు లోపలికి కొడుతూంది, పోదాం" అంది. రోడ్డు ప్రక్కగా ఉన్న సీమతుమ్మ చెట్టుకి వేళ్లాడుతున్న పాలం పిచ్చుక గూళ్లు అటూ ఇటూ ఊగిసలాడుతున్నాయి.

వర్షాన్ని, గాలినీ దూసుకుంటూ కారు సాకేత కేసి బయలు దేరింది.

ఆ రాత్రంతా ఆగి ఆగి వర్షం కురుస్తూనే ఉంది. వసుంధర అంతరాత్మలో క్షోభ ఎక్కువైంది. తను ఏదో పెద్ద ద్రోహం చేసిన వ్యక్తిలా అనిపించింది తనకి. ఒకవేళ తాను పెండ్లి చేసుకొని సుఖపడుతున్నాను అని తెలిస్తే నాన్నగారు క్షమిస్తారా? ఊహ! అది వట్టి కల్ల! మన్మోహన్ అంటే ఇక్కడ ఎవరికీ గిట్టదు మరి. కాని అతన్ని పెండ్లి చేసుకోక తప్పదు. అతను వస్తాడు. అతనితో వెళ్లిపోవాల. ఈ ఆలోచనలతోనే తెల్లవారింది. గత పది రోజుల నించీ ఎల్లా ఉన్నాయో అలాగే గడుస్తూన్నాయి రోజులు. పెద్ద మార్పులేమీ లేవు.

నాన్న ఎక్కువ సేపు కింద ఉండడం లేదు. కాని క్రమేణ మన్మోహన్ రావడం లేదు. తిరిగి ఊరు వెళ్లిపోయాడు అని నెమ్మది మాత్రం కలిగింది సాకేతలో అందరికీ. పోను పోను వసుంధర తిరిగి ఎప్పట్లా అందరితోనూ కలిసి మెలిసి ఉంటుందిలే, ఇన్నాళ్లటికి ఆవిడ తరహా తక్కువ నడవడికి, ఆవిడే బాధపడుతూంది, అనుకుంటూ తృప్తిపడ్డారు ఎవ్వరంతట వాళ్లు. తండ్రి కొడుకూన్నూ వసుంధర మాత్రం మనస్సాక్షి బాధతో కుమిలి పోతూంది. పూర్వపు స్వతంత్రాలు ఎంచేతనో తిరిగి రాలేదు సాకేతలో. సాయంత్రపు వేళల్లో బయట సాహిత్య గోష్టులు మాత్రం జరుగుతూనే ఉన్నాయి.

(ఇంకా ఉంది)

సాకేత

ఎన్. కళ్యాణ సుందరీ జగన్నాథ్

(గత సంచిక తరువాయి)

రోజులు గడిచాయి. వానలు తీరిపోయి నాయి. ఆఖరుకి చలికాలం కూడా వచ్చి పోయింది. పోర్టికో ముందర ఉన్న తెల్ల గన్నేరు చెట్టు ఆకులు రాల్చి మొగ్గ తొడిగింది. చిరు ఎండలు ఆరంభమైనాయి.

ఫలహారాలయ్యాక 'లౌంజి చెయిర్' లో కూచుని టి.వి. చూస్తున్నారు భుజంగరావుగారు, ఒకనాటి ఉదయం. శశి పత్రిక చదువుతున్నాడు. స్కూటర్ శబ్దం అయింది. "మామయ్య గారూ అమ్మకి మందుల కోసం వెళుతున్నాను. ఏమన్నా కావాలా బయట్టించీ, శశి" అడిగాడు కిశోర్ "అన్నీ ఉన్నాయి కిశోర్" అన్నాడు శశి. మేడ మీద డ్రెస్ చేసుకుంటున్న వసుంధరకి ఇదంతా వినిపించింది. కిశోర్ తనని ఒక్కసారి కూడా పలుకరించడం లేదు. అసలు ఎదురు పడడమే లేదు. అల్లా ఎదురు పడితే మర్యాదలేగాని ముఖం చూపించి మాట్లాడడం లేదు. తనకే తెలియకుండా మనస్సులో ఏదో బరువు పడ్డట్టు అయింది. కాని ఆ క్షణంలోనే మన్మోహన్ ప్రతిమ కళ్లు కప్పేసింది. వసుంధర ప్రపంచం కదిలింది. అవునూ, అతను చెప్పిన గడువు నాళ్లు దగ్గర బడ్డాయి. మరి ఇంకా ఏం రాలేదు? మనస్సులో కల్లోలం లేచింది. డ్యూటీకి టైమ్ అయింది. వసుంధర తన బాగ్ పట్టుకుంది.

కింద కారు శబ్దం అయింది. మన్మోహన్ కారులోనించి కిందికి దూకాడు. హాల్లో భుజంగరావుగారిని చూచి "హాల్లో సార్ గుడ్ మోర్నింగ్. వసుంధర ఎక్కడ?" అంటూండగానే, మెట్లు దిగుతున్న వసుంధరని చూచి, "హాల్లో వసుంధరా, నిన్ను హాస్పిటల్లో దించేస్తాను రా" అంటూ బాగ్ తీసుకున్నాడు, ఆవిడ చేతిలోనించి. "వెళ్లి వస్తానాన్నా" అంటూ నాన్న ముఖం చూడడానికి భయపడి, తలవంచుకుని అతని వెనకే వచ్చేసింది బయటికి. కారు ఎక్కబోతుండగా, గన్నేరు చెట్టు మీదనించి, పువ్వు ఒకటి శబ్దం లేకుండా వసుంధర భుజం మీద రాలింది. "ఛ! వాసనలేదు. పాడు

లేదు. అసహ్యంగా. అది తీసి పారెయ్యి", అన్నాడు మోహన్, అతనే అది తీసిపారేస్తూ.

వసుంధర కిటికీలోకి క్రీగంట చూచింది. హాల్లో ఎవ్వరూ లేరు.

"నా దగ్గర ఎటు వంటి అపురూపమైన రోజులు ఉన్నాయో తెలుసా, జపాన్ నించి తెచ్చాను" అన్నాడు, అతను బండి తిప్పుతూ.

కారు వేగంగా రోడ్డు ఎక్కింది.

ఆ మరునాటి సాయంత్రం పరబ్రహ్మంగారూ సుబ్బన్న గారూ చేతులు వెనక పెట్టుకుని ఏవో అచ్చట్లూ ముచ్చట్లూ ఆడుకుంటూ, ఎప్పట్లా, నిమ్మళంగా సాకేత గేటులోనించి వరండా దగ్గరకి వచ్చారు. ఆ శబ్దానికి వరండాలోనే చీపురు పక్కగా పెట్టుకొని వడ్డిగిలి పడుక్కున్న సోమాల చటుక్కున లేచి భుజం మీదికి, పవిత కొంగు లాక్కుంటూ, మెట్లు దిగి వీళ్లకి ఎదురు వచ్చింది. దగ్గరగా రాగానే, ముఖం చేతులతో కప్పకొని వెక్కివెక్కి ఏడవనారంభించింది. వెంటనే వీళ్లిద్దరూ నిలబడి పోయారు గాభరాగా.

"ఏమిటి సోమాలూ? ఏం జరిగింది?" ఆతృతగా అడిగారు, సుబ్బన్నగారు.

"ఏమిటి చెప్పవూ" అన్నారు పరబ్రహ్మంగారు.

కాస్పిపటికి తెప్పరిల్లి, సోమాలూ, "అయ్యగారికి బాగా లేదండీ. ఈయాల అబ్బాయిగారు వంట కూడా చెయ్యలేదండీ!" అంది, ముఖం మీది చేతులు పక్కకి తీసుకుని, "పడుకునే ఉండా రుండి!" అంది మళ్ళా.

"అయితే డాక్టరు ఏమంటారు? ఏమిటయింది వీరికి?" అడిగారు పరబ్రహ్మం. వెంటనే "ఏం, వసుంధర ఏమన్నది? మందులిస్తూందా?" వెంటనే అడిగారు సుబ్బన్న గాభరాగా, ఆతృతగా.

సోమాలూ, మళ్ళా ఒక్క ఏడ్పు ఏడ్చి "అంతా అమ్మాయిగారల్ల వచ్చిందే గాదా బాబయ్యగారూ, ఇంత ముప్పు" అంది, ముక్కు చీదేసుకొని.

"అదేమిటి?" అన్నారు సుబ్బన్నగారు ఆత్రంగా. "అమ్మాయికి ఏమయింది? చెప్పు సోమాలూ" గబగబా అడిగారు పరబ్రహ్మంగారు.

"అయ్యో, అమ్మాయి గారు ఆ మిలిటరీ ఓణ్ణి పెళ్లాడతానని ఇంట్లో నించి పారిపోయారుండీ" అన్నది సోమాలూ.

ఇద్దరూ ఆశ్చర్యంగా చూచారు - నమ్మలేక.

"అదేమిటి సోమాలూ, వసుంధర అల్లా ఎప్పుడూ చెయ్యదే" అన్నారు నిమ్మళంగా, సుబ్బన్నగారు.


"అబ్బేబ్బే! ఇది నమ్మడానికి అవదమ్మా, ఇది వట్టి కట్టు కథ" అన్నారు పరబ్రహ్మంగారు, తల అడ్డంగా ఊపుతూ.

"నీ కసలు ఇది ఎవ్వరు చెప్పారు?" అడిగారు సుబ్బన్నగారు.

"ఎవ్వరు చెప్పారుండీ. నా సొంత శేష్వులతో నేనే ఇన్నానుండీ. అబ్బాయిగారు ఆ ఉత్తరం అయ్యగారికి శదివి ఇనిపిస్తా ఉండారుండీ" అంది సోమాలూ గద్గద స్వరంతో.

"ఏ ఉత్తరం?" "ఉత్తరం ఏమిటి?" అడిగారు ఇద్దరూ మార్చి, మార్చి. ఇంకా ఆశ్చర్యంగా.

"అమ్మాయిగారి ఉత్తరం, అయ్య అమ్మాయిగారే ఒక ఉత్తరం వ్రాసి ఆంవ టేబిల్ మీదనే పెట్టి ఎల్లిపోయారండీ. పొద్దున్న అబ్బాయిగారు కాఫీ తీసికెల్తే, అమ్మాయిగారి గదిలోకి, ఆ ఉత్తరం ఉందంట. ఆ మడిశిని చూస్తే నాకు అరికాలులో మండి నడినెత్తికి ఎల్తాదండీ. కీడు పురుగు శేరినట్టు శేరాడు గదండీ బాబయ్య" అంది సోమాలూ కళ్లు తుడుచుకుంటూ. పరబ్రహ్మంగారు దిగులుగా సాకేత కేసి చూస్తూ "ఎప్పటికీ ఏమో గదా" అన్నారు వినీ వినబడకుండా. "ఎంత చిత్రం జరిగింది?" అన్నారు సుబ్బన్నగారు. "ఈ వయస్సులో పాపం భుజంగరావుగారికి ఈ విధంగా జరగకూడదు. సోమాలూ దిగులు పడకు. అన్నీ పరిపోతాయి. భగవంతుడున్నాడు" అన్నారు శాంతంగా పరబ్రహ్మం గారు. "కాని ఇది ఎవ్వరి తోనూ నువ్వు నోరు జారవద్దు" పొడిగించారు.



"నేనెందుకు నోరు తెరుస్తానండయ్యా, మీతో గనక అన్నాను" అంది సోమాలూ.

గేటులోనించీ రాధాక్రిష్ణగారూ, అనంత రామయ్యగారూ రావడం చూచి, సుబ్బన్నగారు పరబ్రహ్మంగారూ ఎదురెళ్లి "పదండి ఈ వేళ వారికి బాగాలేదు" అంటూ అందరూ బయటికి నడిచారు. సోమాలూ నిమ్మళంగా చీపురు అందుకుంది, సందె వాకిళ్లు ఈడవడానికి.

అక్కడ, గోపాలపురం చేరేటప్పటికి సందెవేళ అయింది. టాక్సీ అంత దూరాన్న ఉండగానే గేటు కావలి వాడు తొందర తొందరగా గేటు సొంతంగా తెరిచేశాడు. బంగళా లోపల్నించి ఒక అరవై ఏండ్ల పనిమనిషి సామాన్లన్నీ దించి లోపలికి తీసికెళ్లాడు. కాంపౌండు నిండా రకరకాల పువ్వులు తలలూపుతున్నాయి. చుట్టూ ఎత్తైన గోడలూ, గోడలపైన ఇనప చువ్వల కటకటాలూ ఉన్నాయి. అబ్బ, ఎంత బలంగా కండలు తేరి ఉన్నాడో ఈ

గేటు కావలివాడు. ఈ ఉద్యోగం ఏం ఖర్చం! ఏదయినా దుంగలు ఎత్తి బ్రతక వచ్చుగా అనుకుంది, వసుంధర "లెటస్ గో ఇన్ డార్లింగ్" అంటూ లోపలికి దారి తీశాడు, మన్మోహన్ ఇల్లు పొలాల్లో కట్టినట్టుంది. చుట్టూ ఊరు లేదు. ఏవేవో ఆకు తోటలు ఉన్నాయి.

లోపలికి వెళ్లగానే హాల్లో పేన్లు తిరుగు తూన్నాయి. ఒక పక్కన టీషాయ్ టేబిల్ మీద టీ సెట్ పెట్టి ఉంది టీ ట్రేలో. మన్మోహన్ టై విప్పేసి కోటు తీసేసి కుర్చీ లాగుకొని కూచున్నాడు "కూచో" అని కుర్చీ చూపిస్తూ, అతనే టీ పోసి కలిపి, ఒక కప్పు వసుంధర చేతికిచ్చాడు తనూ ఒక కప్పు తీసుకుంటూ. ఇద్దరూ తాగాక "మోర్ టీ?" అడిగాడు. "అక్కర్లేదు. థాంక్యూ చాలా రిఫ్రెషింగ్ గా ఉంది" అన్నది.

"అప్పలస్వామీ, రేపు ఎవ్వరినైనా ఒక ఆడ పనిమనిషిని తీసుకురా ఊళ్లోనించీ" అన్నాడు


మోహన్.

"అల్లాగే చిన్నయ్యా" అన్నాడు పనిమనిషి అప్పలస్వామి గుమ్మంలోనించే.

"నువ్వు స్నానం చేసి బట్టలు మార్చుకో. నేను బాత్ రూమ్ చూపిస్తాను. ఏదీ ఆ ట్రావిలింగ్ బాగ్, అందులో ఒరిజినల్ సర్టిఫికేట్లు ఉన్నయ్యి అన్నావు గదా. నేను భద్రంగా దాస్తాను" అంటూనే బాగ్ తీసుకొని తన గదిలోకి వెళ్లి తన బీరువాలో పెట్టి బీగం వేసేసాడు.

ఆ రాత్రి టి.వి. చూస్తూంటే "భోజనాలు రెడీగా ఉండయ్యా" అన్నాడు అప్పలస్వామి - ముభావంగా. "కమ్ ఆన్ డియర్" అంటూ డైనింగ్ రూమ్ లోకి నడిచాడు. మామిడి పళ్లతో ఫ్రూట్ సాలెడ్ తో అతి అద్భుతంగా ఉంది. భోజనాలన్నీ పెద్ద హాల్లో నించి వచ్చినవే లాగుంది. తరువాత వసుంధర తనకి చూపించిన గదిలో పండుకుంది - బడలికగా.

కాని నిద్ర రావడం లేదు. నాన్న తమ్ముడూ, సాకేత తన చిన్నతనం అన్నీ జ్ఞాపకాలూ తన కళ్ల ముందర తిరగనారంభించినాయి. బడలిక వల్ల కళ్లు మూతలు పడుతున్నాయి ఒక పక్క. గుండెల్లో బరువైన ఆలోచనలు మనస్సులో తిరగసాగినాయి.



ఉన్నట్టుండి ఏవేవో అలికిడులు వినిపించినాయి. ఎక్కడ? చెవులు ఒప్పించింది. కొత్త ఊరాయిరి. అవును. హాల్లో నించే. మన్మోహన్ గొంతు అది. "అసలు నా విషయాలన్నింటిలోనూ ఎందుకిల్లా పూసుకుంటావు నివ్వు? నీ సలహాలు ఎవ్వరడిగారు? అన్నాడు కాస్త కోపంగానూ, గట్టిగానూ.

"నువ్వు ఆడగాలా, చిన్నయ్యా? నువ్వు శెడిపోతావుంటే సూట్లక" అంది రెండో గొంతు. అప్పలస్వామిది లాగుంది. గట్టిగా మాట్లాడు తున్నాడే! "ఇన్నాళ్లు ఏ ఆడోళ్లని తెచ్చినా ఇనవు గదా అని కన్ను కానకుండానే ఊర్కున్నాను. దేనికైనా ఒక లిమిటు ఉండాలయ్యా. ఈయమ్మ పెద్దింటి పిల్లలై ఉండాలి. అందర్నీ చేసినట్టు ఈ యమ్మని గనక నువ్వు అన్యాయం చేశావో నీకు ఇక వణ్ణం దొరకదయ్యా" అన్నది రెండో గొంతు మళ్ళీ.

"నోరుముయ్యి!"

"ఇన్నాళ్లు చేసిన పని అదే నేను."

"నీ సొమ్ము ఏంబోయింది. తింటుంది ఉంటుంది. ఇంతకీ ఇది డాక్టరు పాసు అయింది బాగా సంపాదిస్తుంది. నేనేమీ అంత తెలివి తక్కువ వాణ్ణేమీ కాను. ఇంకో బోటల్ తెరిచి పెట్టు. ఇక నీవు పోయి పడుకో. ఏదో చిన్నప్పట్నీంచి నన్ను ఎత్తుకు పెంచావు గనక గాని, ఇదే ఇంకొకళ్లు అంటే తెలిసేది మజా! పో!" అన్నాది మోహన్ గొంతు.

వసుంధరకి అన్నీ వినిపించినాయి. సరిగా మాటలు ఇదమిత్తం అని తెలియటంలేదు. కాని చటుక్కున లేచి కూచుంది. 'డాక్టరు' అన్నమాట

ఉంది. ఏదయితే ఏం! రేపు చూద్దాం. తల పగిలిపోతున్నట్టుగా ఉంది. నిద్రకావాలి అనుకుంది. ప్రొద్దు పొడవక ముందు కాస్త నిద్ర పట్టింది, బడలికాయిరి మరి.

తలుపు కొట్టి లోపలి కొచ్చాడు అప్పలస్వామి. చేతిలో ఉన్న ట్రే సైడ్ టేబిల్ మీద పెట్టి "బెడ్ కాఫీ అంది అమ్మగారు" అని వెళ్లిపోయాడు. రాత్రి తను ఆ మాటలు విన్నదా! భ్రమా! ఏమిటో, తలనొప్పిలో ఏమీ తెలియడంలేదు. బాత్ రూమ్ లో ముఖం కడుక్కుని వచ్చి కాఫీ తాగింది. తిరిగి పడుకుంది, బడలిక వల్ల, విశ్రాంతి కోసం. ఒక రెండు గంటలటైమ్ దాటాక మన్మోహన్ గదిలోకి వచ్చాడు "రా డియర్, స్నానం చెయ్యి. టిఫెన్ వచ్చేసింది. లేస్తావా, లేవదీయనా?" అన్నాడు చిరునవ్వుతో.

"అక్కర్లేదు" అంది లేస్తూ.

పూరీలూ, ఉల్లిగడ్డల కూరా, ఆరింజి జ్యూస్, కాఫీ రెడీగా పెట్టి ఉన్నాయి. అన్నీ తనకి ఇష్టమైనవే. అయినా ఏవేవో జ్ఞాపకాలు వచ్చినాయి. ఇంకో పూరీ తిను అని వడ్డించేవాడు శశి. ఇప్పుడు ఎల్లా ఉన్నాడో! కాస్త మనస్సులో బరువు అనిపించింది. ఇంకా వచ్చే జ్ఞాపకాలన్నీ తప్పించుకుంది.

ఒక గంట దాటాక, ట్రీమ్ గా డ్రెస్ చేసుకొని, మన్మోహన్ "నేను ఒక రెండు గంటల్లో వస్తాను" అని చెప్పి గారేజ్ లోనించి తన కారు తీసుకొని వెళ్లిపోయాడు.

చేసేది ఏమీ లేక, వసుంధర కిటికీ దగ్గర నిలబడి బయటికి చూసింది కాస్తేపు. బయట అంతా నిర్మానుష్యం, నిశ్శబ్దం. ఇంట్లు లేవు.

ముందర వేపు తోటలున్నాయి, అందువల్ల ఊరు కనబడడం లేదు. మళ్ళా వచ్చి టేబిల్ మీద మేగజయిస్తు తీసి తిరిగేసింది. అన్నీ వ్యాపార విషయాలే ఉన్నాయి. మళ్ళా పండుకుంది. కాస్తేపాగి వసుంధర వరండాలోకి వచ్చింది. అప్పుడే సైకిల్ కి కారియర్ అన్నం కట్టుకుని వచ్చిన బడలికతో, తల గోకుకుంటూ కూచుని ఉన్నాడు అప్పలస్వామి. వసుంధర పలుకరించింది.

"అయ్యగారు ఇంకా రాలేదా?" అడిగింది గబుక్కున లేచి "లేదండి అమ్మగారు" అన్నాడు, అప్పలస్వామి మర్యాదగా

"ఎక్కడకి వెళ్లారు?" అడిగింది, తిరిగి-

"ఇంటి కండి" అన్నాడు.

"ఇల్లెక్కడ? ఇది కాదా వారి ఇల్లు?" తిరిగి అడిగింది.

"తొందర పడకండమ్మా ఉండగా ఉండగా ఊరు భోగట్టా పోగా పోగా బాట భోగట్టా తెలుసుద్దంటారు గిందా, పెద్దలు. అరుగో అయ్యగారు రానే ఒచ్చేసారు" అంటూ గేటు దగ్గరకి వరిగెట్టి చేతిలో ఉన్న సూట్ కేస్ అందుకున్నాడు, అప్పలస్వామి. మన్మోహన్ చక చకా వరండా ఎక్కుతూ వసుంధర బుగ్గ మీద వేలుతో మీటి, "సారీ డార్లింగ్ ఎదురు చూడకుండా ప్రయాణం వచ్చింది. హాంకాంగ్ వెళ్లాలి. పదిరోజుల కంటే ఎక్కువ పట్టదు. భోజనం పెట్టు అప్పల స్వామీ. నేను భోజనం చేసేసాను" అంటూ తన గదిలోకి వెళ్లి పోయాడు.

వసుంధర మనస్సు చివ్వుమన్నది. నోట మాట రాలేదు. తన గదిలోకి వెళ్లి పోయింది అప్పలస్వామి వెనకే వచ్చి కేరియర్ కంచమూ నీళ్లు పెట్టి వడ్డించనా అమ్మగారు? అడిగాడు. "అక్కర్లేదు, నేనే వడ్డించుకుంటాలే, నువ్వు వెళ్లి అయ్యగారి పని చూసుకో" అంది. తరువాత గెడ్డం కింద చేతులు పెట్టుకుని అల్లాగే కూచునే ఉండి పోయింది.

ఒక గంట సేవయ్యాక ప్రయాణానికి తయారుగా మోహన్ తలుపు గబుక్కున తెరుచుకుని, లోపలికి వచ్చి, వసుంధర ప్రక్కన కూచో బడ్డాడు, భుజం మీద చెయ్యివేస్తూ "హాంకాంగ్ నించి వచ్చేటప్పుడు నీకు మంచి పచ్చలు తెస్తా. అక్కడ నాకు ఒక డీలర్ తెలుసు. నాకు ప్రాణస్నేహితుడు.." అంటూండగానే "నాకేమీ అక్కర్లేదు" అంది శాంతంగా వసుంధర. బయట అప్పల స్వామి దగ్గడు. "ప్లేన్ కి టైమ్ అయింది. నా ఇష్టమయింది తెస్తానులే" అంటూ లేచాడు.

"ఇంతలో తిరిగి ప్రయాణాలు లేవులే. ఏమిటి ఇంకా భోంచెయ్యాలా?" అన్నాడు, కారియర్ చూచి, వెళ్లేటప్పుడు "భద్రంగా ఉండు" అన్నాడు తిరిగి. "ఇంకా ఆకలి లేదు" అంటూ కూడా వరండాలోకి వచ్చింది. గేటులోనించి టాక్సీ వచ్చింది. "టాటా!" చెబుతూ చిరునవ్వుతో బండి ఎక్కాడు మోహన్ "అమ్మగారిని భద్రంగా చూసుకో అప్పల స్వామి" అని అంటూ.

నిమ్మళంగా వసుంధర తనగదిలోకి వచ్చేసింది. రెండు నిమిషాల తరువాత వంగి వంగి చూస్తూ అప్పల స్వామి, "అన్నం ముట్టనే లేదండి అమ్మగారు," అన్నాడు. "తినబుద్ధి కాలేదయ్యా, నేనే నీతో కొంచెం మాట్లాడనా" అడిగింది, వసుంధర "నేనూ మాట్లాడాలనే వచ్చానండి" అన్నాడతను. "ఇలా తలుపు దగ్గర కూచోరా, నా కిదంతా ఆయోమయంగా ఉంది" అంది, తిరిగి.

"ఏంటీ, ఆయోమయం లేదండి అమ్మగారు ఈ మడిశి నల్లరాయిని కూడా కరిగించేస్తారండి. ఇషయం తెల్చాక మీరు తిరిగి ఎల్లిపోటం మంచిదండి" అంటున్నాడు.

తిరిగి ఎక్కడికి వెళ్లిపోవడం? అనుకుంది మనస్సులో. కళ్లలో నీళ్లు తిరిగినయి. తలలో ఏదో కొట్టినట్టుగా ఉంది వసుంధరకి.

"మీరు నమ్మి వచ్చారండి నేను కూడా ఈ మనిషిని వదిలేసి పోవాలనే ఉందండి. నాకు మీ వయస్సున్న కూతురు ఉందండి- అల్లుడు మిల్లులో పని చేస్తా ఉండాడుండి" అంటూనే ఉన్నాడు. వసుంధరకి నోట మాట రాలేదు.

"ఈ గేట్లోని నమ్మటానికి లేదండి. మిమ్మల్ని ఏదో ఒకవిధంగా కాపాడి తప్పించి పంపెయ్యమని చెప్పారుండి. నేను ఎప్పుడీపుడు అమ్మగారిలో శెప్పానే ఉండాను. గేటును వనిమీద ఇంట్లో నిలుపుతాను. టికెట్టుకి డబ్బు కూడా ఇస్తాను. మారుతాలూండయ్య గదా. ఆయమ్మాయి సర్టిఫికేట్ కూడా తీసి ఇయ్యి" అంటాండారుండి, అమ్మగారు." ఇంకా చెబుతున్నాడు.

వసుంధరకి, తలకొడుతూంది, మాటలు రావడం లేదు.

"అమ్మగారూ, ఈ మనిషికి మంచిగుణం ఈ జన్మకి రాదండి. బమ్మదేవుడు కూడా తిప్పలేదు ఈ మడిశి గుణం. అందుకనే అమ్మగారు బుద్ధి చెప్పటం ఒదిలేశారుండి." అన్నాడు తిరిగి ఈ మడిశి 'తైతక్క'లన్నీ రాయమ్మగారి డబ్బేనండి. అమ్మగారు మీరు ఎల్లేటప్పుడు నన్ను విశాఖలో

దింపెయ్యండి. అక్కణ్ణిచే బస్సు ఉండాది నాకు..." ఇంకా చెబుతున్నాడు అప్పలస్వామి.

వసుంధర కాస్త తెప్పరిల్లి, "అంత గారాబంగా పెంచారన్న మాట, ఆయమ్మ కొడుకిని?" అంది ఆర్చుకుపోయిన పెదిమలు తడుపుకుంటూ, సాలోచనగా.

"అయ్యో తల్లీ, ఈ మడిశికి తల్లి శిన్నపుడే చచ్చిపోయారుండి. నేననేది ఆయన భార్య. సీతమ్మ తల్లిలాంటిదండి." అన్నాడు అప్పల స్వామి.

"భార్య!" అంది ఆశ్చర్యంగా వసుంధర. తన కళ్ల కింద భూమి బద్దలయినట్టు అయింది, వెంటనే ముఖం చేతులతో కలుపుకుని వెక్కివెక్కి ఏడవనారంభించింది, తనలో తానే, శబ్దం బయటికి రాకుండా.

"ఈ మాటలు కూడా శెప్పలేదండి, మీలో, ఈ పాపిష్టిడు, అయ్యో, తల్లీ!" అంటూ లేచి, గబగబ హాల్లోంచి కూడా బయటికి వచ్చేసాడు, మనస్సు బాధతో.

ఇంతగా తానుదిగజారిపోయినందుకు, తనమీద తనకే అసహ్యంవేసింది. తనని తానే మన్నించుకోలేకపోయింది. దారీ తెన్నూతోచలేదు వసుంధరకి, దుఃఖం పొంగుకుని వస్తోంది.

'టీవేళ అయ్యేటప్పటికి అప్పలస్వామి సైకిల్లో టీసెన్, టీ తెచ్చి హాల్లో టీపాయ్ మీద పెట్టాడు. ఈ అలికిడికి వసుంధర బయటికి వచ్చింది. కళ్లు ముఖమూ ఎర్రబడి వాచి ఉన్నాయి.

"అప్పల స్వామీ, ఈ ఉత్తరం వెంటనే స్పీడ్ పోస్టులో వెయ్యగలవా?" అంది ఉత్తరం అందిస్తూ.

"అదెంతపనండి అమ్మగారు, తెండి. ముందర ఈ టీ తాగండి. ఇది నా కాసుతో తెచ్చాను. మీరు ఉన్నన్నాళ్లు భోజనమూ టిఫిన్ నాకాసుతోనే తెచ్చి ఇస్తాను. నాకంతా అర్థం అయిందండి." అన్నాడు. "ఆమాత్రం డబ్బు నా దగ్గర ఉందిలే" అంది వసుంధర. "ఎంతపని చేసారు!" అన్నాడు కోపంగా. "ఇంకా అతని మాటెందుకు, మనకి" అంది వసుంధర, ఏవిధమైనా బాధా చూపకుండా.

అయిదు రోజులు ఎట్లా గడిచాయో గడిచినయి. ఆరవరోజు, అప్పలస్వామి ఊళ్లోనించి వస్తూ "అమ్మగారు, ఈ కవరు మీ చేతికి ఇమ్మన్నారండి. అంవ పేరుతో వచ్చిందట" అని చొక్కాయి లోపల జేబులోనించి ఒక కవరు తీసి చేతికిచ్చాడు. వసుంధర అది చించి చూచింది. దానిలో 4,000 రూపాయలకు డి.డి.న్నూ, రెండు ఉత్తరాలూ ఉన్నాయి. మొదటిది చదివింది.

"చిరంజీవి వసుంధరకి ఆశీర్వాదాలు.

నీకు జరిగిన ఆవదకి నేనుకూడా సగం కారణం. మోహన్ విషయం మొదట్లోనే అన్నీ నీకు చెప్పకపోవడం నా తప్పు. అయితే ఇంత జరుగుతుందని అనుకోలేదు నేను. నేను నిన్ను వెతుక్కుంటూ రావాలనుకుంటున్నాను. నీ ఉత్తరం నా మనోభారాన్ని కొంత తగ్గించింది. నేను మీ నాన్నగారికి గర్భ శత్రువయ్యాను. వారి ముఖం ఇంత వరకూ నేను చూడలేదు.

నేను వచ్చి వాడికి తగిన శాస్తి చేస్తాను. వాడి భార్య రవణమ్మతో మాట్లాడాలి.

(ఇంకా ఉంది)

